




ధూమ్రవర్ణస్తుతి: అహమసురేణ ప్రోక్తా



ధూమ్రవర్ణస్తు తురేణ

గతం పాశం విలోక్యైవాహంకారో గురుణా యుతః ।

ధూమ్రవర్ణ జగమాఽసౌ తం దృష్ట్వా ప్రణనామ హ ॥ ౧౨॥

పునరుత్థాయ విఘ్నేశం పూజయామాస భక్తితః ।

పునః ప్రణమ్య సర్వేశం తుష్టావ స కృతాంజ్ఞులిః ॥ ౧౩॥

అహమువాచ -

ధూమ్రవర్ణాయ వై తుభ్యం గణేశాయ పరాత్మనే ।

అవ్యకాయాదీబీజాయ పరేశాయ నమో నమః ॥ ౧౪॥

లమ్బోదరాయ దేవాయ దైత్యనాథాయ తే నమః ।

హేరమ్బాయ మహేశానాం బాలకాయ నమో నమః ॥ ౧౫॥

కర్మణే కర్మరూపాయ నానాకర్మప్రచారిణే ।

జ్ఞానాయ జ్ఞానదాత్రే తే జ్ఞానజ్ఞానాయ వై నమః ॥ ౧౬॥

చరాయ చరరూపాయ జగ్గమస్థాయ తే నమః ।

స్థావరాయ సదా తద్రూపాయ తద్రూపధారిణే ॥ ౧౭॥

స్థావరజగ్గమాభ్యాం చ హీనాయ తే నమో నమః ।

యోగాయ యోగనాథాయ యోగినే యోగదాయినే ॥ ౧౮॥

యోగేభ్యో యోగదాత్రే తే నమశ్చింతామణే నమః ।

శాంతాయ శాంతచిత్తైస్తు ప్రాప్యాయ శాంత మూర్ఘతే ॥ ౧౯॥

బ్రహ్మణాం పతయే తుభ్యం బ్రహ్మణే సిద్ధిబుద్ధిదః ।

సిద్ధినాథాయ బుద్ధీశ! తయోర్యోగాయ తే నమః ॥ ౨౦॥

మూషకోపరి సంస్థాయ మూషకధ్వజధారిణే ।

చతుర్భుజాయ స్వానస్తపతయే తే నమో నమః ॥ ౨౧॥

కిం స్తౌమి త్వాం గణాధీశ! ధూమ్రవర్ణస్వరూపిణమ్ ।

అవ్యక్తం వేదవాదేషు కథితం సతతం ప్రభో! ॥ ౨౨॥

స్వరూపం తే కథయితుం వేదా ధూమ్రాయితా బభుః ।

యోగశాన్తిధరాస్తే కథయితుం ధ్రువం అక్షమాః ॥ ౨౩॥

అతస్త్వాం ధూమ్రవర్ణాఖ్యం వదన్తే వేదవాదినః ।

పశ్యామి తం ధూమ్రవర్ణ ఏవాఽహం యోగీదుర్లభమ్ ॥ ౨౪॥

ధన్యోఽహం సకులో నాథ! త్వదఙ్గియుగదర్శనాత్ ।

ధూమ్రవర్ణ ఉవాచ -

త్వయా కృతం ఇదం స్తోత్రం సర్వసిద్ధిప్రదాయకమ్ ।

మమ భక్తిప్రదం చైవ భవిష్యతి న సంశయః ॥ ౨౫॥

శృణుయాద్యః పఠేదేతత్తస్యాహంజ్కారజం భయమ్ ।

న భవిష్యతి దైత్యేశ భుక్తిముక్తిప్రదం భవేత్ ॥ ౨౬॥

యద్యదిచ్ఛతి తత్తచ్చ దాస్యామి స్తోత్రపారతః ।

మమ ప్రియో భవేత్ సోఽపి సదా మోహవివర్జితః ॥ ౩౦॥

ఇతి అహమసురేణప్రోక్తా ధూమ్రవర్ణస్తుతిః సమాప్తా । ౮.౭

Encoded by Ajit Krishnan

Proofread by Ajit Krishnan, PSA Easwaran

---

*Dhumravarna Stuti by Ahamasura*

pdf was typeset on May 31, 2020

---

Please send corrections to [sanskrit@cheerful.com](mailto:sanskrit@cheerful.com)

